

# अलवर रेपकांड में राज्य सरकार सबूत मिटाने में जुटी : राजेन्द्र राठौड़

## बीकानेर सर्किट हाउस में रविवार को राठौड़ ने की प्रेस कॉन्फ्रेंस

बीकानेर, (कासं)। राजस्थान विधानसभा में उपनेता प्रतिपक्ष, पूर्व मंत्री और वरिष्ठ भाजपा नेता राजेन्द्र सिंह राठौड़ ने कहा कि अलवर रेप कांड में राज्य सरकार सबूत मिटाने में जुटी है। राठौड़ अपनी एक दिवसीय दौरे में यहां सर्किट हाउस में रविवार को प्रेस कांफ्रेंस को संबोधित कर रहे थे।

पत्रकारों को संबोधन के दौरान राठौड़ ने किसानों की सम्पूर्ण ऋण माफी के मुद्दे पर राजस्थान सरकार पर हमला बोलते हुए आरोप लगाया कि इस अहम मुद्दे पर राज्य सरकार और इनकी सभी कर्मचारियों पूरी तरह से फैल हो गई है। गत विधानसभा चुनाव में गेम चेंजर बना यह मुद्दा कांग्रेस सरकार द्वारा किया गया झूठा वादा साबित हुआ है। उन्होंने कहा कि ऋण माफी के लिए अब भी असली हकदार जिनका कांग्रेस सरकार को जन्म देने में अहम हिस्सेदारी थी अपना हक मांग रहे हैं। जबकि रसुखदार मुख्यमंत्री और मंत्री बनकर उनका हक देने से मुकर रहे हैं।

उन्होंने कहा कि सरकार के तीन वर्ष पूर्व होने के बाद यह सरकार अपना चौथा बजट पेश करेगी और उसके बाद सीधा चुनाव बजट पेश किया जाएगा। लेकिन बजट में की गई विभिन्न घोषणाएं अभी तक भी मूर्त रूप नहीं ले सकी हैं। राठौड़ ने कहा कि राज्य में पहली बार बिना कार्यालय आवंटन के मंत्री दर्जा प्राप्त मुख्यमंत्री के सलाहकार नियुक्त किए गए हैं। इस

सरकार में युवाओं का प्रतिनिधित्व करने वाले यूथ कांग्रेस के प्रदेश अध्यक्ष स्वयं ही थाने के सामने बैठकर धरना दे रहे हैं। उन्होंने कहा कि राज्य में प्रतिदिन बलात्कार की 15 घटनाएं घटित हो रही हैं।

अलवर मूक बधिर दुष्कर्म मामले में प्रतिदिन मनागढ़ त कहनियां गढ़ ने के साथ ही साक्ष्यों को मिटाने का प्रयास किया जा रहा है। राठौड़ ने कहा कि पुलिस प्रतिवेदन में 6337 बलात्कार की रिपोर्ट दर्ज हुई हैं और राज्य में अलग-अलग स्थानों पर अनेक प्रकार की गैंग बन गई हैं। जिनमें नेहर की गधा चोर, कुम्भलगढ़ की बकरा चोर, शिशु चोर, बलात्कार गैंग और माफिया गैंग प्रमुख हैं। राज्य सरकार द्वारा नई एसयूवी गाड़ियां खरीदने के मुद्दे पर उन्होंने गरीब और आम जनता के पैसों की लूट बताया। निजी बिजली कम्पनियों द्वारा मचाई गई लूट के सवाल पर उन्होंने कहा कि वर्तमान सरकार को भाजपा की सरकार का निर्णय बदलने का अधिकार है। जबकि यह सरकार तो अनेक नए शहरों में भी बिजली कंपनियों के साथ करार कर रही है।

उन्होंने कांग्रेस के छुटभैये नेताओं द्वारा एक असंवैधानिक बिल को लेकर राज्यपाल जैसे गरिमामयी पद के लिए टीका टिप्पणी को अनुचित बताया। इससे दूर रहने की नसीहत दी। उन्होंने कहा कि बीकानेर में तो एक नई ही तरह की फरारी की घटना हुई है जिसमें

पुलिस अधिकारी स्वयं ही फरार हैं और एसीबी तथा पुलिस उसे ढूंढ रही है। बीकानेर में दिन प्रतिदिन बढ़ रही आपराधिक घटनाओं पर चिंता व्यक्त करते हुए उन्होंने कहा कि बीकानेर गैंगवार, गोलीबारी, अवैध हथियारों, मादक पदार्थों की तस्करी का बड़ा केन्द्र बन गया है। जबकि पुलिस उनके सूत्रों का पता नहीं लगा रही है।

राज्य सरकार द्वारा गोचर भूमि पर पट्टे दिए जाने के निर्णय पर उन्होंने कहा कि अग्ने जघोषणा पत्र में गोचर बोर्ड बनाने और गोचर भूमि रक्षा की बात करने वाली कांग्रेस सरकार अब गोचर भूमि के नियमन की बात कर रही है जो दुर्भाग्यपूर्ण है। उन्होंने सरकार द्वारा विप्र कल्याण बोर्ड, आर्थिक पिछड़ा बोर्ड का भी गठन नहीं करने का मुद्दा रखा।

राठौड़ ने बीकानेर के नगर निगम में गत इक्कीस माह में आठ कमिश्नर बदलकर भाजपा बोर्ड को काम नहीं करने देने का आरोप लगाते हुए कहा कि स्वायत्त शासन मंत्री शांति धारियाल ने 69 ए को जादूई धारा बताया था। जबकि बीकानेर में राज्य में सबसे कम संख्या में पट्टे जारी किये गए हैं। उन्होंने कहा कि यहां बहुत ही कम समय में आईजी, कलेक्टर और अन्य अधिकारियों को बदला जा रहा है। जिससे प्रशासनिक कार्यों में शिथिलता आई है। उन्होंने कहा कि राज्य सरकार के बजट में बीकानेर-नापासर-जसरासर सड़क, बीकानेर

शहर में चार से छह लेन की सड़कों से जुड़ी निविदाएं भी अभी तक नहीं निकल पाई हैं। बीकानेर में पब्लिक हेल्थ कॉलेज, मल्टीपरपज इनडोर हॉल, मिनी फूड पार्क, आयुर्वेदिक नेचुरोपैथी सेंटर, स्वतंत्र मंडी की स्थापना जैसी घोषणाओं के क्रियान्वयन का जन्म भी नहीं हुआ है।

यहां मूंगफली की फसल बंबांद हो रही है, पीबीएम अस्पताल के भी बुरे हालात हैं, सोनोग्राफी के लिए दो महीने का समय दिया जा रहा है, पेट स्कैन स्थापित करने की बजट घोषणा को भी पूरा नहीं किया गया है। बीकानेर के तीनों स्थानीय मंत्रियों पर चुटकी लेते हुए राठौड़ ने कहा कि मंत्रीगण अपनी सरकार द्वारा केवल मात्र बजट के दौरान की गई घोषणाओं का ही क्रियान्वयन करवा दे तो शहर का विकास हो जायेगा। उन्होंने कहा कि डॉ. बीडी कल्ला ने घोषणाओं के समय सदन में दोनों हाथों से मेज टोककर तालियां बजाई थीं और उनके क्रियान्वयन के समय मौन है। राठौड़ ने कहा कि राज्य में हालात बद से बदतर होते जा रहे हैं और सर्वाधिक महंगी बिजली, सर्वाधिक पेट्रोल पर वैट और मंडी टेक्स राजस्थान में है। सरकार अंतर्विरोध, अंतर्कलह से जूझ रही है और हकदार और रसुखदारों के बीच में रस्साकशी चल रही है। खाज्वाला में पानी की मांग कर रहे किसानों से स्थानीय मंत्री मिलने तक नहीं गए लेकिन राजनीति में इस प्रकार

का अहंकार लम्बा नहीं चल सकता। राठौड़ ने कहा की रीट परीक्षा नकल मामले में 30 गिरफ्तारियों और सबूतों के बावजूद भी सरकार द्वारा इस परीक्षा को पवित्र मानना अमानक है।

राजस्थान में काम की नहीं बल्कि केवल नाम की सरकार चलने का आरोप लगाते हुए उन्होंने कहा कि आगामी सत्र में भारतीय जनता पार्टी राज्य सरकार को कटघरे में खड़ा करने का कार्य करेगी। जहाँतक के मुद्दों पर सरकार को घेरने की बात करते हुए उन्होंने कहा कि वैश्विक महामारी कोरोना के चलते भाजपा द्वारा बड़ा आंदोलन नहीं किया जा सका लेकिन प्रोटोकॉल के अनुसार जहाँ पर भी विरोध प्रदर्शन का अवसर मिला भाजपा ने सरकार को आईना दिखाकर का कार्य करते हुए सदन से सड़क तक लड़ाई लड़ी है। प्रेस वार्ता के दौरान जिला संगठन प्रभारी जिला आलोचक सारस्वत, शहर भाजपा जिलाध्यक्ष अखिलेश प्रताप सिंह, देहात जिलाध्यक्ष ताराचंद सारस्वत, डॉ. सत्यप्रकाश आचार्य, मोहन सुगणा, महावीर रांका, अशोक प्रजापत, भगवान सिंह मेड़तिया, मनीष आचार्य, अरुण जैन, अजय खत्री, नरसिंह सेवग, विनोद करोल, चंद्रप्रकाश गहलोत, जेठमल नाहाटा, सोहनलाल चांवरिया, शिखरचंद डाणा, महावीर मारु, प्रकाश मेघवाल, विजय कुमार शर्मा, धर्मेन्द्र सिंह सोलंकी, दीपक यादव इत्यादि कार्यकर्ता उपस्थित रहे।

# फ्लेवर्ड हुक्के का सेवन करते पांच युवक गिरफ्तार

## मुखबिर की सूचना पर कार्रवाई कर हुक्का जब्त किया



क्रिश्चियनगंज थाना पुलिस ने आरोपियों को गिरफ्तार करने में सफलता हासिल की।

अजमेर, (कासं)। जिला पुलिस अधीक्षक विकास शर्मा के दिशा निर्देशों के तहत जिले भर में अवैध मादक पदार्थों के खिलाफ चलाए जा रहे अभियान के तहत रविवार को क्रिश्चियनगंज थाना पुलिस ने सागर विहार कॉलोनी स्थित खंडहरनुमा मकान में दबिश देते हुए अवैध रूप से फ्लेवर्ड हुक्के का सेवन करने वाले पांच युवकों को गिरफ्तार किया है। पुलिस ने हुक्के के फुंवर और हुक्का जब्त कर लिया।

क्रिश्चियनगंज थाना अधिकारी डॉ. रविश सामरिया ने बताया कि आरोपियों को गिरफ्तार करने वाली टीम में थाना अधिकारी क्रिश्चियनगंज डॉ. रवीश सामरिया सहित सहायक मोसिन पुत्र रसीद मोहम्मद निवासी न्यू-कालोनी कल्याणीपुरा व पुष्कर रोड नवग्रह कॉलोनी रामभवन निवासी

■ **मौके से अलग-अलग कम्पनियों के चार पैकेट प्लेवर व हुक्का बरामद किए**

को गिरफ्तार किया है। डॉ. सामरिया ने बताया कि गिरफ्तार युवकों में मोहम्मद राशीद पुत्र उमर मोहम्मद निवासी मदार टेकरी रोड कुन्दन नगर, फेजल खान पुत्र शरीफ खान निवासी फुस की कोठी कुन्दन नगर, शुभम कन्डारे पुत्र रमेश फुस की कोठी सरक्यूलर रोड, मोहम्मद मोसिन पुत्र रसीद मोहम्मद निवासी न्यू-कालोनी कल्याणीपुरा व पुष्कर रोड नवग्रह कॉलोनी रामभवन निवासी

इशानत गोयल पुत्र आनंद गोयल शामिल हैं। युवकों के विरुद्ध सिगरेट और अन्य तम्बाकू उत्पादों विज्ञान का प्रतिषेध और व्यापार वाणिज्य का विनियमन उत्पादन आपूर्ति और वितरण (राजस्थान संशोधन) अधिनियम 2019 में दर्ज किया गया।

थाना अधिकारी डॉ. सामरिया ने बताया कि पुलिस ने कार्रवाई के दौरान मौके से अलग-अलग कंपनियों के 4 पैकेट बन्द व 3 खुले हुक्के के फुंवर व एक पुस्टिक बोतलनुमा हुक्का मय पाईप के साथ बरामद किए हैं। आरोपियों की गिरफ्तार करने वाली टीम में थाना अधिकारी क्रिश्चियनगंज डॉ. रवीश सामरिया सहित सहायक मोसिन पुत्र रसीद मोहम्मद निवासी न्यू-कालोनी कल्याणीपुरा व पुष्कर रोड नवग्रह कॉलोनी रामभवन निवासी

# अवैध देसी पिस्तौल व तीन जिंदा कारतूस के साथ एक गिरफ्तार

गुडामालानी, (निर्सं)। गुडामालानी क्षेत्र की आरजूटी थाना पुलिस ने रविवार को बड़ी कार्रवाई करते हुए तीन जिंदा कारतूस और एक अवैध पिस्टल समेत एक युवक को गिरफ्तार कर लिया जिससे पुलिस पुछताछ में जुटी हुई है। आरजूटी थाना पुलिस को डीएसटी टीम के एएच सूचना मिली थी कि मालपुरा निवासी एक युवक वाहन में अवैध हथियार लिए घूम रहा है। मुखबिर की सूचना के बाद पुलिस ने डीएसटी टीम के सीआई हरचंद्रम देवासी, आरजूटी थानाधिकारी लुणाराम ने संयुक्त टीम ने नाकाबंदी करवाई और नाकाबंदी के दौरान पुलिस ने बोलरो सवार चौखाराम पुत्र पूरामाराम जाट निवासी थोरियों का तला मालपुरा को रुकवाकर उसकी तलाशी ली जिसमें उसके कब्जे से तीन जिंदा कारतूस एवं अवैध पिस्टल पाई गई। आरजूटी थानाधिकारी लुणाराम ने बताया कि तीन

जिंदा कारतूस और अवैध पिस्टल के साथ मालपुरा निवासी चौखाराम को गिरफ्तार किया है। पुलिस आरोपी से वारों के संबंध में पुछताछ में जुट गई है। गौरतलब है कि बाडमेर जिले के अलग-अलग इलाकों से अवैध हथियारों की नोक पर कई आपराधिक घटनाएं लगातार सामने आ रही हैं। जिसकी रोकथाम के लिए जिला पुलिस अधीक्षक दीपक भागवत के निर्देशन में बाडमेर पुलिस ने अवैध हथियारों की धरपकड़ के लिए अभियान छेड़ रखा है। इसी के तहत मुखबिर से प्राप्त सूचना के आधार पर पुलिस ने कार्रवाई करते हुए युवक को अवैध पिस्टल और तीन जिंदा कारतूस के साथ गिरफ्तार कर लिया। कार्रवाई के दौरान हेड कॉन्स्टेबल मनोहरलाल, बृजलाल, पिंटूलाल, दिनेश, केसी, शिवरतन, किशोर, नारायणराम, स्वरूप सिंह सहित की टीम ने कार्यवाही की।



गुडामालानी पुलिस ने जिंदा कारतूस व पिस्टल सहित एक आरोपी को गिरफ्तार किया।

पुलिस ने गाइडलाइन की पालना नहीं करने पर काटे चालान

उदयपुर, (निर्सं)। शहर पुलिस ने कोविड नये वेरीएन्ट ओमिक्रोन संक्रमण की रोकथाम के निर्देशों का पालन नहीं करने वालों के खिलाफ कार्यवाही की। महामारी सतर्क एवं सावधान जन अनुशासन दिशा निर्देशों का पालना के लिए घोषित वीकेड कर्फ्यू लगाए जाने के क्रम में जिला पुलिस अधीक्षक मनोज कुमार के निर्देश पर सरकारी गाइडलाइन की पालना नहीं करने वालों के खिलाफ कार्यवाही की गई। टीम ने कार्यवाही करते हुए 24 घंटे में फेस मास्क नहीं लगाने पर 08 चालान 8000 रुपये, सोशल डिस्टेंसिंग की पालना नहीं करने पर कुल 688 चालान बनाकर 68800 रुपये जुर्माना व एम.वी. पी. एक्ट में 177 चालान बनाकर कुल 29300 रुपये जुर्माना व 151 सीआरपीसी के तहत कुल 09 व्यक्तियों के विरुद्ध कार्यवाही की गई।

# दो झोलाछाप को उपचार करते रंगे हाथों दबोचा

स्वरूपगंज, (निर्सं)। प्रशासन की ओर से झोलाछाप चिकित्सकों के खिलाफ चलाए गए अभियान के तहत छठे दिन रविवार को क्षेत्र में दो झोलाछाप डॉक्टरों को उपचार करते रंगे हाथों दबोचा गया।

जानकारी के अनुसार गांव में प्रशासन द्वारा झोलाछाप चिकित्सकों के खिलाफ बीसीएमओ एसपी शर्मा के नेतृत्व में कार्यवाही की गई जिसमें स्वरूपगंज के समीप ईसरा गांव में मे बंगाली झोलाछाप चिकित्सक निमोई बिस्वास को मौके पर मरीज का उपचार करते हुए पकड़ा गया। उसके पास से भारी मात्रा में दवाई व मेडिकल उपकरण बरामद किए वही नया सनवाडा गांव में भी झोलाछाप बंगाली चिकित्सक अधिजीत बिस्वास के खिलाफ कार्यवाही की गई। लगातार छह दिनों से हो रही कार्यवाही से बंगाली झोलाछाप व फर्जी रूप से क्लिनिक संचालकों में इस कार्यवाही से हडकंप मचा हुआ है एवं कई फर्जी बंगाली

■ **पिण्डवाड़ा तहसील में फर्जी झोलाछाप चिकित्सकों पर छठे दिन भी कार्रवाई जारी**

झोलाछाप डॉक्टर क्लिनिक बन्द करके भूमिगत हो गए। इस दौरान डॉ. विनय बंसल सहित चिकित्सा विभाग व पुलिस प्रशासन साथ रहे। ईसरा में झोलाछाप फर्जी चिकित्सक पर कार्यवाही हुई तब वह अपने क्लिनिक पर मेडिकल स्टोर को आड में लोगों का उपचार कर स्वास्थ्य के साथ खिलवाड़ करता हुआ पाया गया। क्षेत्र में अधिकांश मेडिकल स्टोर किराए के लाइसेंस पर संचालित हो रहे हैं जो नियमों के खिलाफ है। इस और प्रशासन के संबंधित अधिकारियों का ध्यान नहीं जाना भी कहीं मौन स्वीकृत हो सकती है।

# जेवरात चुराने वाले दो जने गिरफ्तार

उदयपुर, (कासं)। शहर पुलिस ने कोविड नये वेरिएन्ट ओमिक्रोन संक्रमण की रोकथाम के निर्देशों का पालन नहीं करने वालों के खिलाफ कार्यवाही की। प्रदेश में कोविड के नये वेरिएन्ट ओमिक्रोन के बढ़ ते संक्रमण की रोकथाम व बचाव के लिए महामारी सतर्क एवं सावधान जन अनुशासन दिशा निर्देशों की पालना के लिए घोषित वीकेड कर्फ्यू लगाए जाने के क्रम में जिला पुलिस अधीक्षक मनोज कुमार के निर्देश पर सरकारी गाइडलाइन की पालना नहीं करने वालों के खिलाफ कार्यवाही की गई। इस दौरान जिला पुलिस की विभिन्न टीमों ने कार्यवाही करते हुए वीकेड कर्फ्यू का पालन करने वाले लोगों के खिलाफ कार्यवाही करते हुए 22 जनवरी सांय से 23 जनवरी सांय तक फेस मास्क नहीं लगाने पर 08 चालान 8000 रुपये, सोशल डिस्टेंसिंग की पालना नहीं करने पर कुल 688 चालान बनाकर 68800 रुपये जुर्माना बनाकर कार्यवाही की।

# आईजी ने घुडसवारी कर परखी अजमेर की सुरक्षा व्यवस्था

अजमेर, (कासं)। कोरोना जैसी भयानक बीमारी के चलते प्रदेश भर में रविवार को वीकेड कर्फ्यू लागू किया है। इस मौके पर आईजी रुपिन्द्र सिंह ने घुडसवारी कर लिया शहर की सुरक्षा कानून व्यवस्था का जायजा लिया। वीकेड कर्फ्यू के दौरान दरगाह बाजार के व्यापारियों के गुस्से में उबाल आ गया और उन्होंने दरगाह थाना पुलिस पर बेवजह परेशान करने का आरोप लगाते हुए बंद होटल खोल दी। कर्फ्यू के दौरान शहर भर में सत्राटा पसरा रहा, वही शहर के मुख्य चौराहों और सड़कों, गलियों पर पुलिस के जवान मुस्तेई दिखाई दिए। यह पहला मौका है जब पुलिस



आईजी रुपिन्द्र सिंह व एसपी विकास शर्मा जायजा लेते हुए। महकमे के एक आला अधिकारी को घोंडे पर बैठकर सुरक्षा का जायजा लेते देखा गया है। आईजी रुपिन्द्र सिंह ने रविवार को वीकेड कर्फ्यू के दौरान

घुडसवारी कर शहर के कई इलाकों की सुरक्षा व्यवस्था का जायजा लिया है। इस मौके पर एसपी विकास शर्मा भी फ्रंट लाइन पर आकर सुरक्षा की कमान संभाले रहे। आईजी सिंह के पीछे कई जवान घुडसवारी थे और सरकारी दुपहिया वाहनों पर बैठे जवानों का काफिला भी दूर दूर तक दिखाई दे रहा था। शहर के विभिन्न स्थानों पर पुलिस चेक पोस्ट लगाकर आवाजाही को चेक किया गया, साथ ही इस दौरान गाइडलाइन की पालना नहीं करने वालों पर कार्रवाई भी की गई। इसी तरह से अलरगेट, आदर्शनगर, रामगंज व क्रिश्चियनगंज थाना पुलिस ने चौराहों

पर नाकेबंदी कर सभी से समझाईश की और बेवजह सड़कों पर घूमने वालों के चालान भी काटे। एक ओर जहां वीकेड कर्फ्यू में सड़कों पर सत्राटा रहा और पुलिस मुस्तेई दिखाई दी वहीं दरगाह बाजार में व्यापारियों ने दरगाह थाना पुलिस पर तानाशाही का आरोप जड़ दिया। व्यापारियों का आरोप है कि कोविड गाइड लाइन्स के अनुसार होटलों को समय पर ही बंद किया जाए और व्यापारी उसकी पालना कर रहे हैं, लेकिन नीती रात एक सिपाही ने समय से पहले ही होटलों को जबरन बंद करवा दिया।



चूका वीकेड कर्फ्यू का दूसरे रविवार को भी शहर में व्यापक असर देखने को मिला, मुख्य बाजार पूर्णतया बंद रहे। सब्जी, राशन दवाई की दुकान खुली। शादी-विवाह करने वाले लोगों को वीकेड कर्फ्यू के दौरान काफी परेशानियों का सामना करना पड़ा। शहर के पुराना बसे स्टैंड, शास्त्री मार्केट, रेलवे स्टेशन, सिनेमा हॉल क्षेत्र, गुदड़ी बाजार, मैन बाजार, सुभाष चौक क्षेत्र, जौहरी सागर क्षेत्र सहित पूरे शहर में पूर्णतया सत्राटा पसरा रहा। सड़के सूनी-सूनी नजर आईं।

# साइकिल पाकर बेटियों के चेहरे खिले



ब्लॉक कांग्रेस अध्यक्ष सतीश पूनियां एवं सरपंच रामनिवास मितड ने राजकीय उच्च माध्यमिक विद्यालय राधा बड़ी की बालिकाओं को राज्य सरकार की योजनागत साइकिल वितरित की।

सादुलपुर, (निर्सं)। तहसील की राधा बड़ी के राउमाविक में सरपंच रामनिवास मितड की अध्यक्षता में शनिवार को निःशुल्क साइकिल वितरण किया गया। कार्यक्रम के मुख्य अतिथि कांग्रेस ब्लॉक अध्यक्ष सतीश पूनियां ने राज्य सरकार के द्वारा चलाई जा रही कल्याणकारी योजनाओं को जनकारी दी। वहीं विशिष्ट अतिथि एसीबीईईओ कमल स्वामी एवं गांव के भामाशाह काशीराम जड़ीया ने विद्यालय के विकास कार्यों के लिए विद्यालय में दो लाख रुपये तथा विद्यालय के अध्यक्षरत सभी बालिकाओं को स्वेट देने की घोषणा की। वहीं यह सुनकर बालिकाओं के चेहरों पर मुस्कान आ गई। काशीराम जड़ीया ने कहा कि समाज की तरक्की में शिक्षित वर्ग का बहुत बड़ा योगदान होता है। सभी अभिभावकों को चाहिए कि वो बेटे व बेटियों को बराबर शिक्षा प्रदान करें। संस्था प्रधान जयपाल सिंह ने शिक्षा का महत्व बताते हुए अतिथियों का आभार व्यक्त किया। इस मौके पर मनीष, मनोज, विक्रम, हनुमान, नवीन, संजय, भीम सीमा सहित आदि उपस्थित रहे। कार्यक्रम का संचालन जयवीर सिंह एवं विक्रम सिंह में संयुक्त रूप से किया।

सड़क हादसे में घायल युवक की मौत, दूसरा गंभीर घायल

भीलवाडा, (निर्सं)। शहर के पुर थाना क्षेत्र में बीती रात घटित सड़क हादसे में टैट कार्य कर लौट रहे दो चेहरे भाई घायल हो गए, जिनके से एक ने हॉस्पिटल लाने के दौरान दम तोड़ दिया, जबकि एक अन्य घायल को एम्बी अस्पताल में भर्ती करवाया गया है। पुर थाना पुलिस ने बताया कि सांवरिया मंदिर के पास आजाद नगर में रहने वाला सुभाष झा (32) पुत्र अमरनाथ झा व इसका चचेरा भाई कोशल झा टैट कार्या करते हैं। बीती रात ये दोनों भाई टैट कार्य कर बाइक से लौट रहे थे। इस दौरान राजोला-देवली रोड पर एक स्कूल के पास इनकी बाइक को एक अन्य बाइक ने टक्कर मार दी। दोनों को उपचार के लिए शहर के एमजी अस्पताल ले जाया गया, जहां सुभाष झा की मौत हो गई, जबकि कोशल झा को भर्ती कर उपचार किया जा रहा है। रविवार सुबह पुलिस ने सुभाष के शव पोस्टमार्टम करवाने के बाद शव परिवर्जन के सुपूर्द कर हादसे के कारणों की जांच शुरू की है।

# डॉ. चंद्रेश कुमार ने सबसे ज्यादा अकादमिक प्रमाणपत्र अर्जित करने का रिकॉर्ड बनाया

डॉ. छतलानी ने विद्यापीठ को गर्वित किया : प्रो. सारंगदेवोत

उदयपुर, (निर्सं)। किसी बेहतरीन कार्य को करने के लिए यदि डान लिया जाए तो हर समय व परिस्थिति अनुकूल हो जाती है। यह संभव कर दिखाया है उदयपुर, राजस्थान के डॉ. चंद्रेश कुमार छतलानी ने, जिन्होंने लोकडाउन के समय का सदुपयोग करते हुए विभिन्न अंतरराष्ट्रीय व राष्ट्रीय स्तरीय संगठनों यथा माइक्रोसॉफ्ट, गुगल, सिस्को, विश्व स्वास्थ्य संगठन आदि द्वारा विविध अकादमिक विषयों व कार्यक्रमों के ऑनलाइन माध्यम से एक हजार से अधिक प्रमाणपत्र अर्जित किए। अंतरराष्ट्रीय संगठन वर्ल्डस ग्रेटेस्ट रिकॉर्ड्स, जो प्रामाणीकरण के साथ दुनिया का सबसे अधिक प्रमाणपत्र अर्जित करने का रिकॉर्ड बनाया है, द्वारा छतलानी को शैक्षणिक प्रमाणपत्रों की उच्चतम संख्या के



डॉ. चंद्रेश कुमार छतलानी

वैश्विक स्तर पर रिकॉर्ड स्थापित करने की मान्यता प्रदान की गई है। यह प्रमाणपत्र वर्ल्डस ग्रेटेस्ट रिकॉर्ड्स के अधिनिर्णायक द्वारा प्रदान किया गया। डॉ. चंद्रेश ने कोरोना से लड़ते हुए

दो साहित्यिक पुस्तकों का सम्पादन करने के साथ-साथ शैक्षिक क्षेत्र की महत्वपूर्ण गतिविधियों व योजनाएं ही स्वतंत्र रूप से बनाई और देश के लोकडाउन में कोविड-19 के कारण लोकडाउन के समय कर्मचारियों/शिक्षकों की मानसिकता पर प्रभाव विषय पर राष्ट्रीय स्तर का शोधकार्य भी सफलता पूर्वक संपन्न किया। उन्हें कोरोना योद्धा सहित कई अन्य सम्मान भी प्राप्त हो चुके हैं। वे राजस्थान विद्यापीठ में सहायक आचार्य के पद पर कार्यरत हैं। विद्यापीठ के कुलपति प्रो. कर्नल एस.एस. सारंगदेवोत ने डॉ. छतलानी को बधाई देते हुए कहा कि छतलानी विविध का गौरव हैं और उनके द्वारा किए जा रहे कार्य न केवल विश्वस्तरीय बल्कि अनुकरणीय भी हैं। वे कम्प्यूटर विज्ञान के प्रख्यात ज्ञाता व शोधकर्ता होने के साथ-साथ एक अच्छे साहित्यकार भी हैं। कोविड के बाद लम्बी बीमारी से संघर्षरत होने के बावजूद भी उन्होंने यह मुकाम हासिल किया है। छतलानी ने स्वतंत्र रूप से 140 से अधिक सांफ्टवेयर व वेबसाइट का निर्माण भी किया है और वे विविध के शोध को उन्नत करने हेतु साहित्यिक चोरी पकड़ने के सांफ्टवेयर का प्रबंधन भी कर रहे हैं। इसके अतिरिक्त विद्यापीठ के कई प्रमुख कार्यों में भी उनकी महत्वपूर्ण भूमिका रही है। इससे पूर्व डॉ. छतलानी को शिक्षा, शोध व साहित्य के क्षेत्र में योगदान के बीस सम्मान प्राप्त हो चुके हैं, उन्होंने नौ पुस्तकों का लेखन व सात का संपादन किया है, साथ ही उनके 27 शोध पत्र प्रकाशित व 40 अन्य शोध पत्र राष्ट्रीय-अंतरराष्ट्रीय संगोष्ठियों में प्रस्तुत हुए हैं।